

॥ तैत्तिरीय ब्राह्मणम् ॥

॥ तृतीयः प्रश्नः ॥

॥ तैत्तिरीयब्राह्मणे द्वितीयाष्टके तृतीयः प्रपाठकः ॥

ब्रह्मवादिनो वदन्ति। किं चतुरहोतृणां चतुरहोतृत्वमिति। यदेवेषु चतुर्धा होतारः। तेन चतुरहोतारः। तस्माच्चतुरहोतार उच्यन्ते। तच्चतुरहोतृणां चतुरहोतृत्वम्। सोमो वै चतुरहोता। अग्निः पञ्चहोता। धाता षड्होता। इन्द्रः सप्तहोता॥१॥

प्रजापतिर्दशहोता। य एवं चतुरहोतृणामृद्धिं वेद। ऋध्नोत्येवा। य एषामेवं बन्धुतां वेद। बन्धुमान्भवति। य एषामेवं क्लृप्तिं वेद। कल्पन्तेऽस्मै। य एषामेवमायतनं वेद। आयतनवान्भवति। य एषामेवं प्रतिष्ठां वेद॥२॥

प्रत्येव तिष्ठति। ब्रह्मवादिनो वदन्ति। दशहोता चतुरहोता। पञ्चहोता षड्होता सप्तहोता। अथ कस्माच्चतुरहोतार उच्यन्त इति। इन्द्रो वै चतुरहोता। इन्द्रः खलु वै श्रेष्ठो देवतानामुपदेशनात्। य एवमिन्द्रः श्रेष्ठं देवतानामुपदेशनाद्वेद। वसिष्ठः समानानां भवति। तस्माच्छ्रेष्ठमायन्तं प्रथमेनैवानु बुध्यन्ते। अयमागन्। अयमवासादिति। कीर्तिरस्य पूर्वाऽऽगच्छति जनतामायतः। अथो एनं प्रथमेनैवानु बुध्यन्ते। अयमागन्। अयमवासादिति॥३॥

सप्तहोता प्रतिष्ठां वेदं बुध्यन्ते षड्होता॥ [१]

दक्षिणां प्रतिग्रहीष्यन्त्सप्तदशकृत्वोऽपान्यात्। आत्मानमेव समिन्धे। तेजसे वीर्याया। अथो प्रजापतिरेवेना भूत्वा प्रतिगृह्णाति। आत्मनोऽनात्यै। यद्येनमात्विज्याद्वृतं सन्तं निरहरन्। आग्नीध्रे जुहुयादशहोतारम्। चतुर्गृहीतेनाऽऽज्येन। पुरस्तात्प्रत्यङ्घिष्ठन्। प्रतिलोमं विग्राहम्॥४॥

प्राणानेवास्योप दासयति। यद्येनं पुनरुप शिक्षेयुः। आग्नीध्र एव जुहुयादशहोतारम्। चतुर्गृहीतेनाऽऽज्येन। पश्चात्प्राडासीनः। अनुलोममविग्राहम्। प्राणानेवास्मै कल्पयति। प्रायश्चित्ती वाग्धोतेत्यृतमुखऋतुमुखे जुहोति। ऋतूनेवास्मै कल्पयति। कल्पन्तेऽस्मा ऋतवः॥५॥

कृता अस्मा ऋतव आरयन्ति। षड्होता वै भूत्वा प्रजापतिरिदं सर्वमसृजत। स मनो-

ऽसृजत। मनसोऽधिं गायत्रीमसृजत। तद्गायत्रीं यशं आर्च्छत्। तामाऽलंभत। गायत्रिया
अधिं छन्दांस्यसृजत। छन्दोभ्योऽधिं सामां। तथ्सामं यशं आर्च्छत्। तदाऽलंभत॥६॥

साम्नोऽधिं यजूंष्यसृजत। यजुर्भ्योऽधिं विष्णुम्। तद्विष्णुं यशं आर्च्छत्। तमाऽलंभत।
विष्णोरध्वोषधीरसृजत। ओषधीभ्योऽधिं सोमम्। तथ्सोमं यशं आर्च्छत्। तमाऽलंभत।
सोमादधिं पशूनसृजत। पशुभ्योऽधीन्द्रम्॥७॥

तदिन्द्रं यशं आर्च्छत्। तदेनं नाति प्राच्यंवत। इन्द्रं इव यशस्वी भवति। य एवं वेदं।
नैनं यशोऽति प्राच्यंवते। यद्वा इदं किं च। तथ्सर्वमुत्तान एवाऽऽङ्गीरसः प्रत्यंगृह्णात्। तदेनं
प्रतिगृहीतं नाहिनत्। यत्किं च प्रतिगृहीयात्। तथ्सर्वमुत्तानस्त्वांऽऽङ्गीरसः प्रतिगृह्णत्वित्येव
प्रतिगृहीयात्। इयं वा उत्तान आङ्गीरसः। अनयैवेनत्प्रतिगृह्णाति। नैनं हिनस्ति। बर्हिषा
प्रतीयाद्वां वाऽश्वं वा। एतद्वै पशूनां प्रियं धाम। प्रियेणैवेनं धाम्ना प्रत्येति॥८॥

विग्राहमृतवस्तदाऽलंभतेन्द्रं गृह्णीयाथ्यद्वा॥

[२]

यो वा अविद्वान्निर्वर्तयते। विशीर्षा सपाप्माऽमुष्मिल्लोके भवति। अथ यो
विद्वान्निर्वर्तयते। सशीर्षा विपाप्माऽमुष्मिल्लोके भवति। देवता वै सप्त पुष्टिकामा
न्यवर्तयन्त। अग्निश्च पृथिवी च। वायुश्चान्तरिक्षं च। आदित्यश्च द्यौश्च चन्द्रमाः।
अग्निरन्यवर्तयत। स साहस्रमपुष्यत्॥९॥

पृथिवी न्यवर्तयत। सौषधीभिर्वनस्पतिभिरपुष्यत्। वायुन्यवर्तयत। स मरीचीभिरपुष्यत्।
अन्तरिक्षं न्यवर्तयत। तद्वयोरभिरपुष्यत्। आदित्यो न्यवर्तयत। स रश्मिभिरपुष्यत्। द्यौर्न्य-
वर्तयत। सा नक्षत्रैरपुष्यत्। चन्द्रमा न्यवर्तयत। सोऽहोरात्रैरधमासैर्मासैरृक्तुभिः
संवत्सरेणापुष्यत्। तान्योषान्मुष्यति। यांस्तेऽपुष्यन्। य एवं विद्वान्नि च वर्तयते परि
च॥१०॥

अपुष्यन्नक्षत्रैरपुष्यत्यश्वं च॥

[३]

तस्य वा अग्नेर्हिरण्यं प्रतिजग्रहुषः। अर्धमिन्द्रियस्यापाक्रामत्। तदेतेनैव प्रत्यंगृह्णात्।
तेन वै सोऽर्धमिन्द्रियस्याऽऽत्मन्नुपाधत्त। अर्धमिन्द्रियस्याऽऽत्मन्नुपाधत्ते। य एवं विद्वान्
हिरण्यं प्रतिगृह्णाति। अथ योऽविद्वान्प्रतिगृह्णाति। अर्धमस्येन्द्रियस्यापक्रामति। तस्य वै
सोमस्य वासः प्रतिजग्रहुषः। तृतीयमिन्द्रियस्यापाक्रामत्॥११॥

तदेतेनैव प्रत्यंगृह्णात्। तेन वै स तृतीयमिन्द्रियस्याऽऽत्मन्नुपाधत्त। तृतीयमिन्द्रिय-

स्याऽऽत्मन्नुपाधत्ते। य एवं विद्वान् वासः प्रतिगृह्णाति। अथ योऽविद्वान्प्रतिगृह्णाति। तृतीयमस्येन्द्रियस्यापक्रामति। तस्य वै रुद्रस्य गां प्रतिजग्रहुषः। चतुर्थमिन्द्रियस्यापक्रामत्। तामेतेनैव प्रत्यंगृह्णात्। तेन वै स चतुर्थमिन्द्रियस्याऽऽत्मन्नुपाधत्त॥१२॥

चतुर्थमिन्द्रियस्याऽऽत्मन्नुपाधत्ते। य एवं विद्वान्गां प्रतिगृह्णाति। अथ योऽविद्वान्प्रतिगृह्णाति। चतुर्थमस्येन्द्रियस्यापक्रामति। तस्य वै वरुणस्याश्वं प्रतिजग्रहुषः। पञ्चममिन्द्रियस्यापक्रामत्। तमेतेनैव प्रत्यंगृह्णात्। तेन वै स पञ्चममिन्द्रियस्याऽऽत्मन्नुपाधत्त। पञ्चममिन्द्रियस्याऽऽत्मन्नुपाधत्ते। य एवं विद्वानश्वं प्रतिगृह्णाति॥१३॥

अथ योऽविद्वान्प्रतिगृह्णाति। पञ्चममस्येन्द्रियस्यापक्रामति। तस्य वै प्रजापतेः पुरुषं प्रतिजग्रहुषः। षष्ठमिन्द्रियस्यापक्रामत्। तमेतेनैव प्रत्यंगृह्णात्। तेन वै स षष्ठमिन्द्रियस्याऽऽत्मन्नुपाधत्त। षष्ठमिन्द्रियस्याऽऽत्मन्नुपाधत्ते। य एवं विद्वान्पुरुषं प्रतिगृह्णाति। अथ योऽविद्वान्प्रतिगृह्णाति। षष्ठमस्येन्द्रियस्यापक्रामति॥१४॥

तस्य वै मनोस्तल्पं प्रतिजग्रहुषः। सप्तममिन्द्रियस्यापक्रामत्। तमेतेनैव प्रत्यंगृह्णात्। तेन वै स सप्तममिन्द्रियस्याऽऽत्मन्नुपाधत्त। सप्तममिन्द्रियस्याऽऽत्मन्नुपाधत्ते। य एवं विद्वान्स्तल्पं प्रतिगृह्णाति। अथ योऽविद्वान्प्रतिगृह्णाति। सप्तममस्येन्द्रियस्यापक्रामति। तस्य वा उत्तानस्याऽऽङ्गीरसस्याप्राणत्प्रतिजग्रहुषः। अष्टममिन्द्रियस्यापक्रामत्॥१५॥

तदेतेनैव प्रत्यंगृह्णात्। तेन वै सौऽष्टममिन्द्रियस्याऽऽत्मन्नुपाधत्त। अष्टममिन्द्रियस्याऽऽत्मन्नुपाधत्ते। य एवं विद्वानप्राणत्प्रतिगृह्णाति। अथ योऽविद्वान्प्रतिगृह्णाति। अष्टममस्येन्द्रियस्यापक्रामति। यद्वा इदं किं च। तत्सर्वमुत्तान एवाऽऽङ्गीरसः प्रत्यंगृह्णात्। तदेनं प्रतिगृहीतं नाहिनत्। यत्किं च प्रतिगृहीयात्। तत्सर्वमुत्तानस्त्वाऽऽङ्गीरसः प्रतिगृह्णात्वित्येव प्रतिगृहीयात्। इयं वा उत्तान आङ्गीरसः। अनयैवेनत्प्रतिगृह्णाति। नैनं हिनस्ति॥१६॥

तृतीयमिन्द्रियस्यापक्रामच्चतुर्थमिन्द्रियस्यात्मन्नुपाधत्तं प्रतिगृह्णाति। षष्ठमस्येन्द्रियस्यापक्रामत्यष्टममिन्द्रियस्यापक्रामत्प्रतिगृहीयाच्चत्वारि च (तस्य वा अग्नेरहिरण्यं सोमस्य वासुस्तदेतेन रुद्रस्य गान्तामेतेन वरुणस्याश्वं प्रजापतेः पुरुषं मनोस्तल्पन्तमेतेनोत्तानस्य तदेतेनाप्राणद्वे। अर्धं तृतीयमष्टमं तच्चतुर्थं तां पञ्चमं षष्ठं सप्तमन्तम्। तदेतेन द्वे तामेतेनैकं तमेतेन त्रीणि तदेतेनैकम्॥) [४]

ब्रह्मवादिनो वदन्ति। यद्दशहोतारः सूत्रमासन्त। केन ते गृहपतिनाऽऽर्ध्वन्। केन प्रजा असृजन्तेति। प्रजापतिना वै ते गृहपतिनाऽऽर्ध्वन्। तेन प्रजा असृजन्त। यच्चतुरहोतारः सूत्रमासन्त। केन ते गृहपतिनाऽऽर्ध्वन्। केनौषधीरसृजन्तेति। सोमेन वै ते गृहपतिना-

ऽऽर्ध्वन्॥१७॥

तेनौषधीरसृजन्त। यत्पञ्चहोतारः सूत्रमासत। केन ते गृहपतिनाऽऽर्ध्वन्। केनैभ्यो लोकेभ्योऽसुरान्प्राणुदन्त। केनैषां पशून्वृञ्जतेति। अग्निना वै ते गृहपतिनाऽऽर्ध्वन्। तेनैभ्यो लोकेभ्योऽसुरान्प्राणुदन्त। तेनैषां पशून्वृञ्जत। यत्पञ्चहोतारः सूत्रमासत। केन ते गृहपतिनाऽऽर्ध्वन्॥१८॥

केनतूर्नकल्पयन्तेति। धात्रा वै ते गृहपतिनाऽऽर्ध्वन्। तेनतूर्नकल्पयन्त। यत्सप्तहोतारः सूत्रमासत। केन ते गृहपतिनाऽऽर्ध्वन्। केन सुवरायन्। केनेमाँल्लोकान्धस्मृतन्वन्निति। अर्यम्णा वै ते गृहपतिनाऽऽर्ध्वन्। तेन सुवरायन्। तेनेमाँल्लोकान्धस्मृतन्वन्निति॥१९॥

एते वै देवा गृहपतयः। तान् य एवं विद्वान्। अप्यन्यस्य गार्हपते दीक्षते। अवान्तरमेव सन्निगामधोति। यो वा अर्यमणं वेद। दानकामा अस्मे प्रजा भवन्ति। यज्ञो वा अर्यमा। आर्यावसतिरिति वै तमाहुर्यं प्रशंसन्ति। आर्यावसतिर्भवति। य एवं वेद॥२०॥

यद्वा इदं किं च। तत्सर्वं चतुरहोतारः। चतुरहोतृभ्योऽधि यज्ञो निर्मितः। स य एवं विद्वान् विवदेत। अहमेव भूयो वेद। यश्चतुरहोतृन् वेदेति। स ह्येव भूयो वेद। यश्चतुरहोतृन् वेद। यो वै चतुरहोतृणां होतृन् वेद। सर्वासु प्रजास्वन्नमत्ति॥२१॥

सर्वा दिशोऽभि जयति। प्रजापतिर्वै दशहोतृणां होता। सोमश्चतुरहोतृणां होता। अग्निः पञ्चहोतृणां होता। धाता षड्होतृणां होता। अर्यमा सप्तहोतृणां होता। एते वै चतुरहोतृणां होतारः। तान् य एवं वेद। सर्वासु प्रजास्वन्नमत्ति। सर्वा दिशोऽभि जयति॥२२॥

आर्ध्ववर्ध्ववन्नित्येवं वेदांति सर्वा दिशोऽभि जयति (वै तेन सूत्रेण)॥

[५]

प्रजापतिः प्रजाः सृष्ट्वा व्यस्रसत। स हृदयं भूतोऽशयत्। आत्मन् हा (३) इत्यह्वयत्। आपः प्रत्यंशृण्वन्। ता अग्निहोत्रेणैव यज्ञक्रतुनोपं पर्यावर्तन्त। ताः कुसिन्धुमुपौहन्। तस्मादग्निहोत्रस्य यज्ञक्रतोः। एकं ऋत्विक्। चतुष्कृत्वोऽह्वयत्। अग्निर्वायुरादित्यश्चन्द्रमाः॥२३॥

ते प्रत्यंशृण्वन्। ते दर्शपूर्णमासाभ्यामेव यज्ञक्रतुनोपं पर्यावर्तन्त। त उपौहंश्चत्वार्यङ्गानि। तस्माद्दर्शपूर्णमासयोर्यज्ञक्रतोः। चत्वारं ऋत्विजः। पञ्चकृत्वोऽह्वयत्। पशवः प्रत्यंशृण्वन्। ते चातुर्मास्यैरेव यज्ञक्रतुनोपं पर्यावर्तन्त। त उपौहं लोमं

छवीं मा॒समस्थिं म॒ज्जानम्। तस्मा॑च्चातुर्मा॒स्यानां॑ यज्ञ॒क्रतोः॥२४॥

पञ्च॒त्विजः॑। षडृ॒त्वोऽह॑यत्। ऋ॒तवः॑ प्रत्य॑शृण्वन्। ते प॑शुब॒न्धेनै॒व य॑ज्ञ॒क्रतु॒नोप॑पर्याव॒र्तन्त।
त उपौ॑ह॒न्थस्त॑ना॒वाण्डौ॑ शि॒श्मम॑वा॒श्रं प्रा॑णम्। तस्मा॑त्पशुब॒न्धस्य॑ यज्ञ॒क्रतोः॑। षडृ॒त्वजः॑।
सप्त॑कृ॒त्वोऽह॑यत्। हो॒त्राः प्रत्य॑शृण्वन्। ताः सौ॒म्येनै॒वाध्व॑रेण॑ यज्ञ॒क्रतु॒नोप॑पर्याव॒र्तन्त॥२५॥

ता उपौ॑ह॒न्थस॑प्त शी॒र्षण्या॑न्प्रा॒णान्। तस्मा॑त्सौ॒म्यस्या॑ध्व॒रस्य॑ यज्ञ॒क्रतोः॑। सप्त॑
हो॒त्राः प्राची॑र्वष॒ट्कुर्व॑न्ति। द॒शकृ॒त्वोऽह॑यत्। तपः॑ प्रत्य॑शृणोत्। तत्कर्म॑णै॒व सं॒वथ्स॑रेण॑
सर्वै॑र्यज्ञ॒क्रतु॒भिरु॑प॒र्याव॑र्तत। तथ्सर्व॑मा॒त्मान॑मप॒रिव॑र्गमुपौ॑हत्। तस्मा॑त्सं॒वथ्स॑रे सर्वे॑
यज्ञ॒क्रत॒वोऽव॑रुध्यन्ते। तस्मा॑द्द॒शहो॑ता चतु॑रहो॒ता। पञ्च॑हो॒ता षड्वि॑हो॒ता सप्त॑हो॒ता। एक॑हो॒त्रे
ब॒लिः ह॑रन्ति। ह॒रन्त्यस्मै॑ प्र॒जा ब॒लिम्। ऐ॒नम॑प्रति॒ख्यातं॑ गच्छति। य ए॒वं वेद॑॥२६॥

चन्द्रमा॑श्चातुर्मा॒स्यानां॑ यज्ञ॒क्रतो॑रेध्व॒रेण॑ यज्ञ॒क्रतु॒नोप॑पर्याव॒र्तन्त सप्त॑हो॒ता च॒त्वारि॑ च॥ [६]

प्र॒जाप॑तिः पुरु॑षमसृजत। सौ॒ऽग्नि॑रब्रवीत्। ममा॒यम॑न्नंम॒स्त्विति॑। सौ॒ऽबि॑भेत्। सर्वं॑ वै
मा॒ऽयं प्र ध॑क्ष्यतीति॑। स ए॒ताः च॒तु॑रहो॒तृना॑त्म॒स्पर॑णानपश्यत्। तानं॑जुहोत्। तैर्वै स आ॒त्मानं॑
मस्पृ॑णोत्। यद॑ग्निहो॒त्रं जु॑होति॑। एक॑हो॒तारमे॒व तद्य॑ज्ञ॒क्रतु॒मा॑प्रोत्यग्निहो॒त्रम्॥२७॥

कु॒सिन्धं॑ चा॒ऽऽत्म॑नः स्पृ॒णोति॑। आ॒दि॒त्यस्य॑ च॒ सायु॑ज्यं गच्छति। च॒तु॒रुन्न॑यति।
चतु॑रहो॒तारमे॒व तद्य॑ज्ञ॒क्रतु॒मा॑प्रोति द॒र्शपूर्ण॑मासौ। च॒त्वारि॑ चा॒ऽऽत्म॑नोऽङ्गानि स्पृ॒णोति॑।
आ॒दि॒त्यस्य॑ च॒ सायु॑ज्यं गच्छति। च॒तु॒रुन्न॑यति। स॒मित्प॑ञ्चमी। पञ्च॑हो॒तारमे॒व तद्य॑ज्ञ॒क्रतु॒मा॑प्रोति चातुर्मा॒स्यानि॑। लोमं॑ छवीं मा॒समस्थिं॑ म॒ज्जानम्॥२८॥

तानि॑ चा॒ऽऽत्म॑नः स्पृ॒णोति॑। आ॒दि॒त्यस्य॑ च॒ सायु॑ज्यं गच्छति। च॒तु॒रुन्न॑यति।
द्वि॒र्जुहो॑ति। षड्वि॑हो॒तारमे॒व तद्य॑ज्ञ॒क्रतु॒मा॑प्रोति पशुब॒न्धम्। स्त॑ना॒वाण्डौ॑ शि॒श्मम॑वा॒श्रं
प्रा॑णम्। तानि॑ चा॒ऽऽत्म॑नः स्पृ॒णोति॑। आ॒दि॒त्यस्य॑ च॒ सायु॑ज्यं गच्छति। च॒तु॒रुन्न॑यति।
द्वि॒र्जुहो॑ति॥२९॥

स॒मिथ्स॑प्तमी। सप्त॑हो॒तारमे॒व तद्य॑ज्ञ॒क्रतु॒मा॑प्रोति सौ॒म्यम॑ध्व॒रम्। सप्त॑ चा॒ऽऽत्म॑नः
शी॒र्षण्या॑न्प्रा॒णान्स्पृ॑णोति॑। आ॒दि॒त्यस्य॑ च॒ सायु॑ज्यं गच्छति। च॒तु॒रुन्न॑यति। द्वि॒र्जुहो॑ति॑।
द्वि॒र्निमा॑ष्टिः। द्विः प्राश्ना॑ति। द॒शहो॑तारमे॒व तद्य॑ज्ञ॒क्रतु॒मा॑प्रोति सं॒वथ्स॑रम्। सर्वं॑ चा॒ऽऽत्म॑नमप॒रिव॑र्गं स्पृ॒णोति॑। आ॒दि॒त्यस्य॑ च॒ सायु॑ज्यं गच्छति॥३०॥

अग्नि॑हो॒त्रं म॒ज्जान॑न्द्रि॒र्जुहो॑त्यप॒रिव॑र्गं स्पृ॒णोत्येकं॑ च॥ [७]

प्रजापतिरकामयत् प्रजायेयेति। स तपोऽतप्यत। सोऽन्तर्वानभवत्। स हरितः श्यावोऽभवत्। तस्मात्थ्यन्तर्वली। हरिणी सती श्यावा भवति। स विजायमानो गर्भेणाताम्यत्। स तान्तः कृष्णः श्यावोऽभवत्। तस्मात्तान्तः कृष्णः श्यावो भवति। तस्यासुरेवाजीवत्॥३१॥

तेनासुनाऽसुरानसृजत। तदसुराणामसुरत्वम्। य एवमसुराणामसुरत्वं वेद। असुमानेव भवति। नैनमसुर्जहाति। सोऽसुरान्सृष्ट्वा पितेवामन्यत। तदनु पितृनसृजत। तत्पितृणां पितृत्वम्। य एवं पितृणां पितृत्वं वेद। पितेवैव स्वाना भवति॥३२॥

यन्त्यस्य पितरो हवम्। स पितृन्सृष्ट्वाऽऽमनस्यत्। तदनु मनुष्यान्सृजत। तन्मनुष्याणां मनुष्यत्वम्। य एवं मनुष्याणां मनुष्यत्वं वेद। मनुष्येव भवति। नैनं मनुर्जहाति। तस्मै मनुष्यान्सृजानाय। दिवा देवत्राऽभवत्। तदनु देवान्सृजत। तद्देवानां देवत्वम्। य एवं देवानां देवत्वं वेद। दिवा हैवास्यं देवत्रा भवति। तानि वा एतानि चत्वार्यम्भांसि। देवा मनुष्याः पितरोऽसुराः। तेषु सर्वेष्वम्भो नभ इव भवति। य एवं वेद॥३३॥

अजीवश्चवानां भवति देवान्सृजत सम च॥ [८]

ब्रह्मवादिनो वदन्ति। यो वा इमं विद्यात्। यतोऽयं पवंते। यदभि पवंते। यदभि सम्पवंते। सर्वमायुरिरयात्। न पुराऽऽयुषः प्र मीयेत। पशुमान्स्यात्। विन्देत प्रजाम्। यो वा इमं वेद॥३४॥

यतोऽयं पवंते। यदभि पवंते। यदभि सम्पवंते। सर्वमायुरेति। न पुराऽऽयुषः प्र मीयेत। पशुमान्भवति। विन्देत प्रजाम्। अद्ध्यः पवंते। अपोऽभि पवंते। अपोऽभि सम्पवंते॥३५॥

अस्याः पवंते। इमामभि पवंते। इमामभि सम्पवंते। अग्नेः पवंते। अग्निमभि पवंते। अग्निमभि सम्पवंते। अन्तरिक्षात्पवंते। अन्तरिक्षमभि पवंते। अन्तरिक्षमभि सम्पवंते। आदित्यात्पवंते॥३६॥

आदित्यमभि पवंते। आदित्यमभि सम्पवंते। द्योः पवंते। दिवमभि पवंते। दिवमभि सम्पवंते। दिग्भ्यः पवंते। दिशोऽभि पवंते। दिशोऽभि सम्पवंते। स यत्पुरस्ताद्वाति। प्राण एव भूत्वा पुरस्ताद्वाति॥३७॥

तस्मात्पुरस्ताद्धान्तम्। सर्वाः प्रजाः प्रति नन्दन्ति। प्राणो हि प्रियः प्रजानाम्। प्राण इव प्रियः प्रजानां भवति। य एवं वेद। स वा एष प्राण एव। अथ यदक्षिणतो वाति। मातरिश्वेव

भूत्वा दक्षिणतो वाति। तस्माद्वक्षिणतो वान्तं विद्यात्। सर्वा दिश आ वाति॥३८॥

सर्वा दिशोऽनु वि वाति। सर्वा दिशोऽनु सं वातीति। स वा एष मातरिश्वेव। अथ यत्पश्चाद्वति। पर्वमान एव भूत्वा पश्चाद्वति। पूतमस्मा आहरन्ति। पूतमुपहरन्ति। पूतमश्नाति। य एवं वेद। स वा एष पर्वमान एव॥३९॥

अथ यदुत्तरतो वाति। सवितैव भूत्वोत्तरतो वाति। सवितेव स्वानां भवति। य एवं वेद। स वा एष सवितैव। ते य एनं पुरस्तादायन्तमुपवदन्ति। य एवास्य पुरस्तात्पाप्मानः। ताऽस्तेऽपं घ्नन्ति। पुरस्तादितरान्पाप्मानः सचन्ते। अथ य एनं दक्षिणत आयन्तमुपवदन्ति॥४०॥

य एवास्य दक्षिणतः पाप्मानः। ताऽस्तेऽपं घ्नन्ति। दक्षिणत इतरान्पाप्मानः सचन्ते। अथ य एनं पश्चादायन्तमुप वदन्ति। य एवास्य पश्चात्पाप्मानः। ताऽस्तेऽपं घ्नन्ति। पश्चादितरान्पाप्मानः सचन्ते। अथ य एनमुत्तरत आयन्तमुप वदन्ति। य एवास्योत्तरतः पाप्मानः। ताऽस्तेऽपं घ्नन्ति॥४१॥

उत्तरत इतरान्पाप्मानः सचन्ते। तस्मादेवं विद्वान्। वीवं नृत्येत्। प्रेवं चलेत्। व्यस्येवाक्ष्यौ भाषेत। मण्टयेदिव। क्राथयेदिव। शृङ्गायेतैव। उत मोपं वदेयुः। उत मै पाप्मानमपं हन्युरिति। स यान्दिशं सनिमेष्यन्थस्यात्। यदा तान्दिशं वातो वायात्। अथ प्रवेयात्। प्र वा धावयेत्। सातमेव रदितं व्यूढं गन्धमभि प्रच्यवते। आऽस्य तं जनपदं पूर्वा कीर्तिर्गच्छति। दानकामा अस्मै प्रजा भवन्ति। य एवं वेद॥४२॥

वेदं सम्भवत आदित्यात्यवते वात्या वात्येष पर्वमान एव दक्षिणत आयन्तमुप वदन्त्युत्तरतः पाप्मानस्ताऽस्तेऽपं घ्नन्तीत्युष्टौ च॥—[९]

प्रजापतिः सोमं राजानमसृजत। तं त्रयो वेदा अन्वंसृज्यन्त। तान् हस्तेऽकुरुत। अथ ह सीतां सावित्री। सोमं राजानं चकमे। श्रद्धामु स चकमे। साऽऽहं पितरं प्रजापतिमुपससार। तं होवाच। नमस्ते अस्तु भगवः। उप त्वाऽयानि॥४३॥

प्र त्वां पद्ये। सोमं वै राजानं कामये। श्रद्धामु स कामयत इति। तस्यां उ ह स्थांगरमलङ्कारं कल्पयित्वा। दशहोतारं पुरस्ताद्वाख्याय। चतुरहोतारं दक्षिणतः। पञ्चहोतारं पश्चात्। षड्होतारमुत्तरतः। सप्तहोतारमुपरिष्ठात्। सम्भारैश्च पत्निभिश्च मुखेऽलङ्कृत्य॥४४॥

आऽस्यार्थं वव्राज। तां होदीक्ष्योवाच। उप मा वर्तस्वेति। तं होवाच। भोगं तु

म॒ आच॑क्ष्व। ए॒तन्म॒ आच॑क्ष्व। यत्तं पा॒णावि॑ति। तस्या॑ उ॒ ह त्रीन् वेदा॒न्प्रद॑दौ। तस्मा॒दुह॑
स्त्रियो॒ भोग॑मैव हा॒रय॑न्ते। स यः का॒मये॑त प्रि॒यः स्या॑मि॒ति॥४५॥

यं वा॑ का॒मये॑त प्रि॒यः स्या॑दि॒ति। तस्मा॑ ए॒त॒ः स्था॑ग॒रम॑लङ्का॒रं क॑ल्पयित्वा।
दश॑हो॒तारं पुर॑स्ता॒द्याख्या॑य। चतु॑र्हो॒तारं दक्षि॑णतः। पञ्च॑हो॒तारं प॒श्चात्। षड्दो॑तारमुत्तरतः।
सप्त॑हो॒तारमु॑परि॒ष्टात्। सम्भा॑रैश्च॒ पत्नि॑भिश्च॒ मुखे॑ऽलङ्क॒त्य। आस्यार्धं॑ व्रंजेत्। प्रि॒यो हैव
भ॑वति॥४६॥

अयान्यलङ्कृत्य स्यामिति भवति॥ [१०]

ब्रह्मा॑त्म॒न्वद॑सृजत। तद॑का॒मय॑त। समा॒त्मना॑ पद्ये॒यति॑। आ॒त्म॒न्नात्म॑न्त्रि॒त्याम॑न्त्रयत।
तस्मै॑ दश॑म॒ः हूतः॑ प्रत्य॑शृणोत्। स दश॑हूतोऽभवत्। दश॑हूतो ह॒ वै ना॑मैषः। तं वा
ए॒तं दश॑हूत॒ः सन्त॑म॒। दश॑हो॒तेत्या॑चक्षते प॒रोक्षे॑ण। प॒रोक्ष॑प्रि॒या इव॑ हि दे॒वाः॥४७॥

आ॒त्म॒न्नात्म॑न्त्रि॒त्याम॑न्त्रयत। तस्मै॑ सप्त॑म॒ः हूतः॑ प्रत्य॑शृणोत्। स सप्त॑हूतोऽभवत्।
सप्त॑हूतो ह॒ वै ना॑मैषः। तं वा ए॒त॒ः सप्त॑हूत॒ः सन्त॑म॒। सप्त॑हो॒तेत्या॑चक्षते प॒रोक्षे॑ण।
प॒रोक्ष॑प्रि॒या इव॑ हि दे॒वाः। आ॒त्म॒न्नात्म॑न्त्रि॒त्याम॑न्त्रयत। तस्मै॑ षष्ठ॑म॒ः हूतः॑ प्रत्य॑शृणोत्। स
षड्दो॑हूतोऽभवत्॥४८॥

षड्दो॑हूतो ह॒ वै ना॑मैषः। तं वा ए॒त॒ः षड्दो॑हूत॒ः सन्त॑म॒। षड्दो॑हो॒तेत्या॑चक्षते प॒रोक्षे॑ण।
प॒रोक्ष॑प्रि॒या इव॑ हि दे॒वाः। आ॒त्म॒न्नात्म॑न्त्रि॒त्याम॑न्त्रयत। तस्मै॑ पञ्च॑म॒ः हूतः॑ प्रत्य॑शृणोत्। स
पञ्च॑हूतोऽभवत्। पञ्च॑हूतो ह॒ वै ना॑मैषः। तं वा ए॒तं पञ्च॑हूत॒ः सन्त॑म॒। पञ्च॑हो॒तेत्या॑चक्षते
प॒रोक्षे॑ण॥४९॥

प॒रोक्ष॑प्रि॒या इव॑ हि दे॒वाः। आ॒त्म॒न्नात्म॑न्त्रि॒त्याम॑न्त्रयत। तस्मै॑ चतु॑र्थ॒ः हूतः॑ प्रत्य॑शृणोत्।
स चतु॑र्हूतोऽभवत्। चतु॑र्हूतो ह॒ वै ना॑मैषः। तं वा ए॒तं चतु॑र्हूत॒ः सन्त॑म॒। चतु॑र्हो॒तेत्या॑चक्षते
प॒रोक्षे॑ण। प॒रोक्ष॑प्रि॒या इव॑ हि दे॒वाः। तम॑ब्रवीत्। त्वं वै मे॒ नेदि॑ष्ठ॒ः हूतः॑ प्रत्य॑श्रोषीः।
त्वयै॑नानाख्या॒तार॑ इति॑। तस्मान्नु॒ हैना॑ऽश्चतु॑र्हो॒तार॑ इत्या॑चक्षते। तस्मा॑च्छुश्रूषुः पु॒त्राणा॑ऽ
हृद्य॑तमः। नेदि॑ष्ठो हृद्य॑तमः। नेदि॑ष्ठो ब्रह्म॑णो भवति। य ए॒वं वेद॑॥५०॥

देवाः षड्दोहूतपञ्चहोतेत्याचक्षते परोक्षेणाश्रोषीः षड्॥ [११]

ब्रह्मवादिनः किं दक्षिणां यो वा अविद्वान्तस्य वै ब्रह्मवादिनो यदशहोतारः प्रजापतिव्यसं प्रजापतिः पुरुषं प्रजापतिरकामयत् स तपः
सोऽन्तर्ब्रह्मवादिनो यो वा ह्रमं विद्यात्प्रजापतिः सोमः राजानं ब्रह्मात्मन्वदेकादश॥११॥
ब्रह्मवादिनस्तस्य वा अग्रेयद्वा इदं किं च प्रजापतिरकामयत् य एवास्यं दक्षिणतः पञ्चाशत्॥५०॥

ब्रह्मवादिनो य एव वेद॥

हरिः ओम्॥

॥इति श्रीकृष्णयजुर्वेदीयतैत्तिरीयब्राह्मणे द्वितीयाष्टके तृतीयः प्रपाठकः समाप्तः॥



generated on **February 1, 2025**